

मराठवाड्यातील दुष्काळावर 'इस्राईल'ची उपाययोजना

मेकोरोट कंपनीसोबत लवकरच सामंजस्य करार

मुंबई (प्रतिनिधी) : अपुऱ्या आणि अनियमित पर्जन्यमानामुळे मराठवाड्यात सातत्याने दुष्काळी परिस्थिती उद्भवते. यावर उपाययोजना करण्यासाठी इस्राईलच्या मेकोरोट डेव्हलपमेंट अँड एंटरप्रायजेस या शासकीय कंपनीसोबत सामंजस्य करार करण्यास राज्य मंत्रिमंडळ बैठकीत बुधवारी (ता. १७) मंजुरी देण्यात आली.

सतत उद्भवणाऱ्या पाणीटंचाईमुळे २०१६ च्या उन्हाळ्यामध्ये मराठवाड्याला ४००० टँकर्सद्वारे पाणीपुरवठा करावा लागला होता. याशिवाय तात्पुरत्या पाणीपुरवठा उपाययोजना हाती घ्यावा लागल्या होत्या. तसेच लातूर शहराला

३०० किलोमीटरवर असलेल्या मिरज येथून रेल्वेद्वारे पाणी पुरवण्यात आले होते. या दुष्काळी परिस्थितीवर खात्रीशीर व कायमस्वरूपी उपाययोजना म्हणून ग्रामीण तसेच शहरी भागाला पाणीपुरवठा करण्याच्या कायमस्वरूपी उपाययोजनांचा आराखडा आखण्यात येत आहे.

मराठवाड्याची तहान भागवण्यासाठी एकूण १७.९२ टीएमसी एवढ्या पाण्याची आवश्यकता आहे. त्यामुळे मराठवाड्यातील सर्व शहरे, गावे व वाड्यांना उपलब्ध असलेल्या पाटबंधारे जलसाठ्यांतून ग्रीड पद्धतीने किंवा इतर मार्गांनी पाणीपुरवठा करणे अत्यंत आवश्यक आहे. त्यादृष्टीने

मराठवाड्याला ग्रीडद्वारे पाणीपुरवठा करण्यासाठी ६ डिसेंबर २०१६ रोजी पाणीपुरवठा व स्वच्छतामंत्री यांच्या अध्यक्षतेखाली एका समितीची स्थापना करण्यात आली. या कंपनीद्वारे उपाययोजना आखण्यासाठी सरासरी पर्जन्यमान, धरणाची साठवण क्षमता, जलसंधारण, पुनर्वापर, पुनर्विक्रीकरण, नदी खोऱ्यांमध्ये उपलब्ध असणारे पाणी, समुद्राचे पाणी गोठे करणे इत्यादी सर्वंकष प्रयत्न करण्यात येणार आहेत. त्यासाठी इस्राईल सरकारसोबत सामंजस्य करार करण्याचा निर्णय घेण्यात आला. यासंदर्भात पुढील प्रक्रिया महाराष्ट्र जीवन प्राधिकरणामार्फत करण्यात येणार

पाणीपुरवठा सक्षम होणार

अत्यंत कमी पर्जन्यमान असूनसुद्धा पाणीपुरवठ्याबाबत सक्षम व्यवस्था उभारण्यात यश आलेल्या मध्य-पूर्वेतील इस्राईलचा अनुभव महाराष्ट्रासाठी उपयोगाचा ठरू शकतो. त्यांच्या याबाबतच्या ज्ञानाचा मराठवाड्यातील दुष्काळी परिस्थितीवर मात करण्यासाठी वापर करण्यात येणार आहे. मराठवाड्याची पाणीपुरवठ्याची सक्षम व्यवस्था उभारण्यासाठी सहकार्य करण्यासाठी इस्राईल सरकारनेही उत्सुकता दाखवली असून इस्राईल शासनाच्या नॅशनल वॉटर कंपनीची उपकंपनी असलेल्या मेकोरोट डेव्हलपमेंट अँड एंटरप्रायजेस या कंपनीसोबत सामंजस्य करार करण्यास मान्यता देण्यात आली. ही कंपनी इस्राईल सरकारचा स्वतःचा उपक्रम असून इस्राईलमधील ८५ टक्के घरगुती पाण्याची व ७० टक्के पाण्याची मागणी या कंपनीद्वारे पूर्ण केली जाते.

असून त्यानुसार इस्राईलचे पंतप्रधान व राज्याच्या मुख्यमंत्र्यांच्या उपस्थितीत या

कंपनीशी सामंजस्य करार करण्यात येणार आहे.

कृषी विद्यापीठांना तंत्रनिकेतनची समस्या कळवू : महासंचालक

पुणे (प्रतिनिधी) : कृषी तंत्रनिकेतनच्या विद्यार्थ्यांना कृषी पदवीच्या दुसऱ्या वर्षासाठी प्रवेश न देण्याच्या निर्णयाविरुद्ध संतप्त विद्यार्थ्यांनी महाराष्ट्र कृषी शिक्षण व संशोधन परिषदेसमोर द्वारसभा घेतली. “विद्यार्थ्यांची समस्या सोडवण्यासाठी सहानुभूतिपूर्वक भूमिका घेण्याबाबत कृषी विद्यापीठांना कळविले जाईल,” असे आश्वासन कृषी परिषदेचे महासंचालक आर. एस. जगताप यांनी दिले.

कृषी तंत्रनिकेतनच्या १०० पेक्षा जास्त विद्यार्थ्यांनी या समस्येकडे लक्ष वेधण्यासाठी कृषी परिषदेच्या प्रवेशद्वाराजवळच सभा घेतली. यानंतर विद्यार्थ्यांच्या शिष्टमंडळाशी चर्चा करताना श्री. जगताप यांनी, “या समस्येबाबत परिषदेकडून सकारात्मक सूचना दिल्या जातील,” असे आश्वासन दिले. या वेळी परिषदेचे शिक्षण संचालक डॉ. हरिहर कौसडीकर व विस्तार



पुणे : राज्यातील कृषी तंत्रनिकेतनच्या पदविकाधारकांना कृषी पदवीच्या दुस-या वर्षाला प्रवेश न देण्याचा निर्णय देखील शासनाने घेतला आहे. हा निर्णय रद्द करण्यासाठी विद्यार्थ्यांनी कृषी शिक्षण व संशोधन परिषदेचे महासंचालक आर.एस. जगताप यांना निवेदन दिले.

संचालक डॉ. विठ्ठल शिर्के उपस्थित होते.

कृषी तंत्रनिकेतनच्या पदविकाधारकांना कृषी पदवीच्या दुसऱ्या वर्षाला प्रवेश देण्याचा निर्णय राज्य

शासनाने १८ जून २०१५ मध्ये घेतला होता. त्यामुळे आता अचानक हा निर्णय रद्द केल्यामुळे २२७ तंत्रनिकेतनमधील आठ हजार विद्यार्थी अडचणीत आलेले आहेत. कृषी पदवीला व्यावसायिक दर्जा

देताना तंत्रनिकेतनला वगळण्यात आले. त्यामुळे आता विद्यार्थ्यांचे एक वर्ष वाया जाणार आहे, अशी भूमिका विद्यार्थी प्रतिनिधी आनंद लोखंडे यांनी मांडली.

“शासनाने कृषी पदवीचा दर्जा आणि रचनेत भारतीय कृषी संशोधन परिषद व पाचव्या अधिष्ठाता समितीच्या शिफारशीनुसार सुधारणा केली आहे. त्यामुळे श्रेयांक भार वाढले आहेत. मात्र, गुणवत्तेसाठी नव्या बदलानुसार विद्यार्थ्यांनी तयारी करावीच लागेल. विधी पदवीचा कालावधी देखील तीनऐवजी पाच वर्षांचा करताना आधीच्या विद्यार्थ्यांना अभ्यासक्रम पूर्ण करावा लागला होता,” असे श्री. जगताप यांनी स्पष्ट केले.

“नव्या नियमानुसार कृषी

तंत्रनिकेतनच्या चालू तीन तुकड्यांची अडचण झाली आहे. मुळात हा मुद्दा कृषी विद्यापीठांच्या अखत्यारित आहे. तथापि, याबाबत सहानुभूतिपूर्वक काही बाबींचा फेरविचार करण्यासाठी परिषदेकडून सूचना दिल्या जातील,” असे श्री. जगताप म्हणाले.

कृषी पदवीच्या दुसऱ्या वर्षासाठी पूर्वीप्रमाणेच तंत्रनिकेतनच्या विद्यार्थ्यांना पात्र धरावे, अन्यथा दहा लाख रुपये भरपाई द्यावी, श्रेयांक भारात सूट देण्यासाठी अधिष्ठाता समितीने विचार करावा, जून २०१९ मध्ये तंत्रनिकेतनमध्ये प्रवेश घेणाऱ्या विद्यार्थ्यांसाठी सेमिस्टर पद्धत ठेवावी, अशा मागण्यांचे निवेदन विद्यार्थ्यांनी या वेळी महासंचालकांना दिले.

सिद्धेश्वर यात्रेतील जनावर बाजार फुलला

सोलापूर (सकाळ वृत्तसेवा) : ग्रामदैवत श्री सिद्धेश्वर यात्रेनिमित्त विजापूर रस्ता परिसरातील श्री रेवणसिद्धेश्वर मंदिर परिसरात जनावरांचा बाजार फुलला आहे. महाराष्ट्रातील विविध जिल्ह्यांसह आंध्र प्रदेश, कर्नाटकसह विविध राज्यांतून जनावरे दाखल झाली आहेत. यंदाही जवळपास तीन हजारांहून अधिक जनावरे येथे आली आहेत. खिलार बैल, खोंड, दुभत्या गाई आणि म्हशी या बाजाराच्या आकर्षण ठरल्या आहेत.

बाजाराच्या पहिल्याच आठवड्यात सर्वाधिक दीड लाख रुपयांपर्यंत बैलजोड्याची विक्री झाली आहे. दिवसाकाठी सुमारे २० लाखांहून अधिक रुपयांची उलाढाल या बाजारातून होते आहे. सुमारे ९०० वर्षांपासून ग्रामदैवत सिद्धेश्वर यात्रेची परंपरा सुरू आहे. सिद्धेश्वर यात्रेचे स्थान सोलापूरकरांसाठी वेगळे आहे. दरवर्षी मकर संक्रांतीच्या आधी दोन दिवस यात्रेला सुरवात होते, यात्रेचा एक वेगळाच उत्साह सोलापुरात असतो. याच यात्रेच्या अनुषंगाने यात्रा कमिटीच्या वतीने शेतकऱ्यांसाठी कृषी प्रदर्शन आणि जनावरांचा बाजार भरवला जातो.

सर्व प्रकारच्या मूळव्याधींवर फक्त वास्पीर जेल आणि कॅप्सूल्स

✓ जीएमपी प्रमाणित
✓ शुद्ध आयुर्वेदिक
✓ पहिल्या दिवसापासून परिणाम
✓ काहीही दुष्परिणाम नाहीत

सर्व प्रमुख मेडिकल स्टोअर्समध्ये उपलब्ध | Helpline: 78143-66633

अँगोवन (सकाळ अँगोवन)

आयोजित आयोजित

अँगोवन संवाद

‘अँगोवन’ साधणार शेतकऱ्यांशी संवाद कार्यक्रम वेळापत्रक

शनिवार, २० जानेवारी २०१८

विषय - द्राक्ष व्यवस्थापन
वक्ते - श्री. के. बी. निकम
(द्राक्ष तज्ज्ञ)

स्थळ - सवदे बंधू हॉल, जत रोड, डफळापूर, ता. जत, जि. सांगली
वेळ - सायं. ४ वाजता

या मार्गदर्शन मेळाव्याचा आपण व आपल्या शेतकरी मित्रांनी अवश्य लाभ घ्यावा, ही विनंती.